



**ஐ.நாவில் இம்முறை பல நாடுகள் ஆதரவு**

**இலங்கை நம்பிக்கை**

ஐ.நா. தீர்மானத்துக்கான இணை அனுசரணையிலிருந்து விலகியதால் ஐ.நா. மனித உரிமைகள் சபையில் இலங்கைக்கு இம்முறை பல நாடுகள் ஆதரவு வழங்கக்கூடும் என்று அரசு நம்பிக்கை வெளியிட்டுள்ளது.



மக்கள் பிரதிநிதிகள், சிவில் சமூகத்தினரின் கும்பம் எதிர்ப்பால்

## காரைநகரில் கடற்படையினருக்கு காணி சுவீகரிக்கும் நடவடிக்கை இடைநிறுத்தம்!



யாழ்ப்பாணம், காரைநகர் இந்துக் கல்லூரிக்குச் சொந்தமான காணியைக் கடற்படை முகாம் அமைக்கும் நோக்கில் அளவீடு செய்ய ஆயத்தமான வேளை அங்கு சென்ற மக்கள் பிரதிநிதிகள் மற்றும் சிவில் சமூகச் செயற்பாட்டாளர்கள் ஆகியோரின் பலத்த எதிர்ப்பால் இடைநிறுத்தப்பட்டுள்ளது.

இன்று காலை 9 மணியளவில் குறித்த காணி எலறா எனப்படுகின்ற கடற்படைத் தளத்துக்குக் கையகப்படுத்தும் நோக்கில் அளவீடு செய்யும் நடவடிக்கைகள் எடுக்கப் பட்டிருந்தன.



### காரைநகரில் வெள்ளியும் காணி அளவீடு நடவடிக்கை

தடுக்கிறதே ஒன்றிணையுமாறு அழைப்பு

யாழ்ப்பாணம், காரைநகர் பகுதியில் கடற்படைத் தளம் ஒன்றை அமைப்பதற்கு 50 ஏக்கருக்கும் அதிகமான காணிகள் எதிர்வரும் 19ஆம் திகதி வெள்ளிக்கிழமை அளவீடு செய்யப்படவுள்ளது

எனத்தொவிவிக்கப்பட்டுள்ளது. காரைநகர் ஜே/45 கிராம சேவகர் பிரிவுக்கு உட்பட்ட 61 தனியார் குடும்பங்களுக்குச் சொந்தமான 51 ஏக்கர் அளவுடைய காணியானது இவ்வாறு நில



### பயங்கரவாதிகளுக்குப் புத்துயிருடட வடக்கின் தமிழ் ஊடகங்கள் முயற்சி!

**கோட்டா அரசு புதிய கண்டுபிடிப்பு**

வடக்கில் உள்ள தமிழ் ஊடகங்கள் பயங்கரவாதிகளை நினைவுகூர்ந்தும், பயங்கரவாதிகளுக்குப் புத்துயிர் கொடுக்கும் வகையிலும் செயற்படுகின்றன.

பயங்கரவாதிகளின் தலைவரை வாழ்த்தும் வகையில் செய்தி வெளியிட்டமைக்காக வடக்கு ஊடகம் ஒன்று வழக்கை எதிர்கொண்டுள்ளது.



### மன்னார் மீனவர் மூவரில் ஒருவர் மாலையிழந்த கரை இறுங்கினார்

மற்றவர்களின் கதி தெரியவில்லை

(ந.லோகதயாளன்)

யாழ்ப்பாணம், பெப்.18 மன்னாரில் இருந்து கடந்த 30ஆம் திகதி கடற்படையினருக்கு புறப்பட்ட நிலையில்காணாமல் போன மூவரில் ஒருவர் மாலையிழந்த கரை ஒதுங்கியுள்ளார் என அறிவிக்கப்பட்டுள்ளது.

மன்னார் தாழ்வுப் பாட்டில் இருந்து கடந்த 30 ஆம் திகதி இரவு யாழ்ப்பாணத்தைச் சேர்ந்த இரு மீனவர்களும் மன்னாரைச் சேர்ந்த ஒரு மீனவருமாக மூவர் கடற்படையினருக்காக கடலிற்குள் சென்றுள்ளனர்.



### கலாசார மண்டப பணியாளர்களை நியமிக்க யாழ் மாநகர சபை முடிவு

(ந.லோகதயாளன்)

யாழ்ப்பாணம், பெப்.18 யாழ்ப்பாணத்தில் இந்திய அரசால் அமைக்கப்பட்டுள்ள கலாசாரமண்டபத்திற்கு தேவையான துறைசார் பணியாளர்களை தற்காலிக (Ad hoc) அடிப்படையில் நியமிக்க மாநகர சபையில் தீர்மானம் நிறைவேற்றப்பட்டது. யாழ்ப்பாணம் மாநகர சபையின் மாதாந்தக் கூட்டம் நேற்று

செவ்வாய்க்கிழமை மாநகர முதல்வர் வி.மணிவண்ணன் தலைமையில் இடம்பெற்றபோது மேற்படி தீர்மானம் நிறைவேற்றப்பட்டது.

யாழ்ப்பாணம் அமைக்கப்பட்ட கலாசார மண்டபத்தைப் பராமரிக்க 60 வரையான பணியாளர்கள் தேவைப்படுவதோடு அதில் துறைசார் பொறியியலாளர், இயக்குநர்கள்.



### இராணுவ ஆஸ்பத்திரியில் தடுப்பூசி போட மாட்டோம்

மக்கள் முன்னணி எம்.பிக்கள் அறிவிப்பு

நாடாளுமன்ற உறுப்பினர்களுக்கு கொரோனாத் தடுப்பூசி வழங்கப்படுவதற்கு நிலையில்

இராணுவ முகாம்களில் உள்ள ஆஸ்பத்திரிகளில் வைத்து கொரோனாத் தடுப்பூசியைப் பெற்றுக்கொள்ளப்போவதில்லை என்று தமிழ்த் தேசிய மக்கள் முன்னணி தீர்மானித்துள்ளது.



**புதிய ரக கொரோனா பரவலால்**

### அவசியமற்ற பயணங்களை தவிர்க்குமாறு கொழும்பு நகர மக்களுக்கு வேண்டுகோள்!

புதிய ரக கொரோனா வைரஸ் தொற்றுப் பரவல் நிலைமையைக் கருத்தில் கொண்டு அவசியமற்ற பயணங்களைத் தவிர்த்துக்கொள்ளுமாறு கொழும்பு நகர மக்களுக்கு விசேட வேண்டுகோள் விடுக்கப்பட்டுள்ளது.

கொழும்பு மாநகர சபையின் பிரதான சுகாதார வைத்திய அதிகாரி விசேட வைத்தியர் ருவான் விஜே முனி இந்த வேண்டுகோளை விடுத்துள்ளார்.

பிரிட்டன் உள்ளிட்ட நாடுகளில் பரவியுள்ள புதிய ரக கொரோனா

வைரஸ் கொழும்பு நகரிலும் தீவிரமாகப் பரவி வரும் நிலையிலேயே அவர் இவ்வாறாக கேட்டுக்கொண்டுள்ளார்.

இதனால் திருமண நிகழ்வுகள் மற்றும் களியாட்ட நிகழ்வுகளை நடத்துவதையும் மற்றும் மக்கள் அதிகளவில் நடமாடும்



### யாழ்ப்பாணத்தின் முத்தீவுகள் இந்தியாவுக்கா? சீனாவுக்கா?

இன்னமும் இறுதி முடிவு இல்லை என்கிறார் டலஸ்



யாழ்ப்பாணத் தீவுகளில் மின் உற்பத்தி அபிவிருத்திப் பணிகளை இந்தியாவுக்கா அல்லது சீனாவுக்கா வழங்குவது என்பது தொடர்பில் எந்தவொரு இறுதி முடிவும் அரசு எடுக்கவில்லை. இந்தியாவுக்கு வழங்கலாம் என்ற கருத்து எனது தனிப்பட்ட கருத்து. - இவ்வாறு மின்சக்தி.



### 2020 ஆம் வருட வாகன வரியாக வடக்கில் 38 கோடி ரூபா வசூல்!

(ந.லோகதயாளன்)

யாழ்ப்பாணம், பெப்.18 வடக்கு மாகாணத்தில் தற்போது 2 லட்சத்து 33 ஆயிரத்து 144 மோட்டார் சைக்கிள் உள்ளமை 2020 ஆண்டின் வரிப் பத்திரத்தின் மூலம் கண்டறியப்பட்டுள்ளது.

2020 ஆம் ஆண்டு வடக்கு மாகாண மோட்டார்த் திணைக்களத்திற்கு

வாகன வரியாக கிடைத்த வருமானம் 39 கோடி ரூபா கிடைத்துள்ளது. 2019 ஆம் ஆண்டு 38 கோடி ரூபா லட்சம் ரூபாவே வருமானமாக கிடைத்தது.

கடந்த வருடம் கிடைத்த 39 கோடி ரூபாவும் 2 லட்சத்து 99 ஆயிரத்து 935 வாகனங்களிற்கு செலுத்தப்பட்ட வரி வருமானமாகவே கிடைத்துள்ளது.

வடக்கில் வரி



**4 வருடங்களுக்குள் இலங்கையில் .....**

(முதலாம் பக்கத் தொடர்ச்சி)  
விவசாய அமைச்சர் மஹிந்தானந்த அளுத்தகமகே தெரிவித்தார்.

பால் உற்பத்தியில் நாட்டை தன்னிறைவு அடையச் செய்து, திரவப் பால் பயன்பாட்டை மக்களிடையே ஊக்குவிக்கும் நோக்கிலேயே பால் மா இறக்குமதியை நிறுத்த நடவடிக்கை எடுக்கப்படவுள்ளது எனவும் அவர் குறிப்பிட்டார்.

தற்போது நியூசிலாந்தில் இருந்து அதி களவில் பால் மாவை இறக்குமதி செய்யும் நாடுகள் பட்டியலில் இலங்கை இரண்டாவது இடத்தில் இருக்கின்றது எனவும், நாளொன்றுக்கு 10 லட்சம் அமெரிக்க டொலர்கள் பெறுமதியான பால் மா இறக்குமதி செய்யப்படுகின்றது எனவும் அமைச்சர் சுட்டிக்காட்டினார்.

இதனால் பால் உற்பத்தியில் நாட்டை தன்னிறைவு அடையச் செய்து நாட்டுப் பொருளாதாரத்தை கட்டியெழுப்ப அரசு எதிர்பார்க்கின்றது எனவும் அவர் கூறினார்.

இதேவேளை, பயறு, கச்சான், எள்ளு உள்ளிட்ட உற்பத்தியில் ஏற்கனவே இலங்கை தன்னிறைவு அடைந்துவிட்டது எனவும், இதேபோன்று மற்றைய

**யாழ்ப்பாணத்தின் ....**

(முதலாம் பக்கத் தொடர்ச்சி)  
எரிசக்தி அமைச்சர் டலஸ் அழகப்பெரும தெரிவித்தார்.

நெடுந்தீவு, நயினாதீவு மற்றும் அனலைதீவு ஆகிய தீவுகளில் காற்றாலை மற்றும் சூரியஒளி மூலமான மின்சார உற்பத்தித் திட்டம் ஆசிய அபிவிருத்தி வங்கியின் நிதியுதவியுடன் சீனாவின் பங்களிப்புடன் முன்னெடுக்கத் திட்டமிடப்பட்டிருந்தது. இதற்கான அமைச்சரவைப் பத்திரமும் சமர்ப்பிக்கப்பட்டு அமைச்சரவையும் அனுமதி வழங்கியிருந்தது.

இந்தியாவுக்கு மிக நெருக்கமாக உள்ள யாழ்ப்பாணத்தின் சப்த தீவுகளில் சீனா கால் பதிப்பதை இந்தியா விரும்பவில்லை. அதேபோன்று தமிழ்த் தேசியக் கட்சிகளும் விரும்பியிருக்கவில்லை. இராஜதந்திர மட்டங்களில் இந்த விடயம் தொடர்பில் எதிர்வினை இலங்கை அரசுக்குக் காட்டப்பட்டது.

அதன்பின்னர் இலங்கை அரசுக்கு இந்தத் திட்டத்துக்குரிய நிதியான 120 லட்சம் அமெரிக்க டொலரை இலங்கைக்கு நன்கொடையாக வழங்கி, திட்டத்தை முன்னெடுப்பதற்கு இந்தியா விரும்பும் தெரிவித்திருந்தது.

இலங்கைக்கான இந்தியத் தூதுவர் கோபால் பாக்லே, மின்சக்தி அமைச்சர் டலஸ் அழகப்பெருமவுடன் இது தொடர்பில் பேச்சு நடத்தியிருந்தார். இந்த சந்திப்புத் தொடர்பில் கொழும்பு ஊடகம் ஒன்றுக்கு கருத்து வெளியிட்ட அமைச்சர் டலஸ், இந்தியாவுக்கு இந்தத் திட்டம் வழங்கப்படும் என்றும் அதற்கான அமைச்சரவைப் பத்திரம் அடுத்த அமைச்சரவைக் கூட்டத்தில் சமர்ப்பிக்கப்படும் என்றும் கூறியிருந்தார்.

அவர் கூறியதற்கு அமைவாக இன்று நடைபெற்ற அமைச்சரவைக் கூட்டத்தில் இந்த விடயம் தொடர்பான அமைச்சரவைப் பத்திரம் சமர்ப்பிக்கப்படவில்லை. இது தொடர்பில் அமைச்சர் டலஸ் அழகப்பெருமவிடம் கேள்வி எழுப்பியபோது, இந்தியாவுக்கு வழங்கப்படும் என்று தெரிவித்தமை என்னுடைய தனிப்பட்ட கருத்து. அது அரசின் நிலைப்பாடு அல்ல. இந்த அபிவிருத்திப் பணிகளை யாருக்கு வழங்குவது என்பது தொடர்பில் இன்னமும் நாம் தீர்மானிக்கவில்லை - என்றார்.

**2020 ஆம் வருட .....**

(முதலாம் பக்கத் தொடர்ச்சி)  
செலுத்தப்பட்ட இந்த 2 லட்சத்து 99 ஆயிரத்து 935 வாகனங்களில் 2 லட்சத்து 33 ஆயிரத்து 144 மோட்டார் சைக்கிள்கள் உள்ளடங்குகின்றன. 66 ஆயிரத்து 789 ஏனைய ரக வாகனங்களாகும்.

இதேநேரம் பல தனியார் வாகனங்கள், திணைக்கள வாகனங்கள், சபை வாகனங்கள் தற்போதும் பிற மாகாணப் பதிவுகளில் உள்ளமையும் குறிப்பிடத் தக்கது.

உணவுப் பொருள் உற்பத்தியிலும் தன்னிறைவு அடைந்ததும், அந்தப் பொருள்களின் இறக்குமதியை நிறுத்துவதற்கும் அரசு நடவடிக்கை எடுக்கவுள்ளது எனவும் விவசாய அமைச்சர் மஹிந்தானந்த அளுத்தகமகே மேலும் தெரிவித்தார்.

**அவசியமற்ற பயணங்க ...**

(முதலாம் பக்கத் தொடர்ச்சி)  
பகுதிகளுக்குச் செல்வதையும் தவிர்த்துக் கொள்ளுமாறும் கோரிக்கை விடுத்துள்ளார்.

இதேவேளை, பொது இடங்களில் நடமாடும்போது முறையான சுகாதார ஆலோசனைகளைப் பின்பற்றுமாறும் இல்லாவிட்டால் கொழும்பில் வைரஸ் தொற்றாளர்களின் எண்ணிக்கையில் மேலும் அதிகரிப்பு ஏற்படலாம் என்றும் வைத்தியர் ருவான் விஜேமுனி மேலும் தெரிவித்துள்ளார்.

**மன்னார் மீனவர்.....**

(முதலாம் பக்கத் தொடர்ச்சி)  
இயந்திரப் பழுதின் காரணமாக அலையில் அள்ளுண்டுபோன நிலையில் படகு புரண்டுள்ளது. இதன்போது அனைவரும் கடலில் வீழ்ந்ததில் ஒருவர் மட்டும் மாலைதீவுக் கரையை அடைந்துள்ளார் என்று கூறப்படுகின்றது.

இவ்வாறு மாலைதீவில் கரை ஒதுங்கியவர் தமிழ் மொழி பேசியமையினால் தமிழ் மொழி பெயர்ப்பிற்காக அங்குள்ள ஓர் இந்திய அதிகாரியை மாலைதீவு பொலிஸார் அழைத்துச் சென்றுள்ளனர்.

மொழிபெயர்ப்பிற்குச் சென்ற அதி காரியின் கூற்றின் பிரகாரம் படகில் கொற்றவின், பாண்டியன், கண்ணன் ஆகிய மூவரும் பயணித்தபோதும் கண்ணன் மட்டுமே தப்பி மாலைதீவுக் கரையை அடைந்துள்ளார் எனத் தற்போது தெரிய வந்துள்ளது. மற்றவர்களின் கதி தெரிய வரவில்லை.

**கலாசார மண்டப ....**

(முதலாம் பக்கத் தொடர்ச்சி)  
மின் பொறியியலாளர் என பல துறைசார் உத்தியோகத்தர்கள் என 12 பேர் தேவைப் படுகின்றனர். இந்தத் துறைசார் உத்தியோகத்தர்களை உடனடியாக பத்திரிகையில் விளம்பரப்படுத்தி ஆள்சேர்க்கும் அதேநேரம் தொழிலாளர் தரத்திலானோருக்கு சபையில் ஏற்கனவே உள்ள பணியாளர்களைத் தெரிவு செய்து இந்தியத் தரப்பினரிடம் பயிற்சிக்கு அனுப்புவது எனத் தீர்மானிக்கப்பட்டது.

இதேநேரம் யாழ்ப்பாணம் மாநகர சபைக்குச் சொந்தமான நிலத்தில் இந்திய அரசினால் 100 கோடி ரூபா இந்திய நாணய செலவில் கலாசார மண்டபக் கட்டடத்தின் கட்டுமானப் பணிகள் யாவும் பூர்த்தி செய்யப்பட்டுள்ளன.

இக்கட்டடத்தைப் பராமரிப்பதற்கு சில துறைசார் தொழில் நுட்ப உத்தியோகத்தர்கள், பொறியியலாளர்கள் உட்பட 60 பேர் வரையான பணியாளர்கள் தேவைப்படுகின்றனர். இந்தப் பணித் தொகுதிக்கு கட்டடத்தை அமைத்த இந்தியக் குழுவால் பயிற்சியும் அளிக்கப்பட வேண்டியுள்ளது.

இவ்வாறு புதிய ஆளணியை நியமித்து அவர்களிற்கு பயிற்சி அளிக்கும் ஏற்பாட்டிற்கான காரணங்களால் அதற்கு அதிக காலதாமதம் ஏற்படலாம் எனவும், அதுவரை கொழும்பு தாமரைத் தடாகத்தை நிர்வகிக்கும் படையினரிடம் கட்டடத்தைக் கையளிக்க படையினர் இந்தியக் குழுவினரிடம் அந்தப் பயிற்சியை பெற்றுக்கொள்வார்கள் எனவும், மாநகர சபைக்கான நிரந்தர ஆளணியினர் நியமிக்கப்படும்போது அவர்களிற்கான பயிற்சியை படையினர் வழங்குவர் எனவும் தேசிய மரபுரிமைகள், அருங்கலைகள் மற்றும் கிராமிய சிற்பக் கலைகள் மேம்பாட்டு அலுவல்கள் இராஜாங்க அமைச்சின் செயலாளர் எஸ்.ரி.கொடி காரவினால் 2021.01.26 ஆம் திகதியன்று கடிதம் மூலம் அறிவிக்கப்பட்டுள்ளமையும் குறிப்பிடத்தக்கது.

**இராணுவ ஆஸ்பத்திரி ...**

(முதலாம் பக்கத் தொடர்ச்சி)  
இந்தத் தகவலை கட்சியின் பொதுச் செயலாளர் செல்வராசா கஜேந்திரன் தெரிவித்துள்ளார்.

மாவட்ட ரீதியில் உள்ள வைத்தியசாலைகள் ஊடாக தடுப்பூசியைப் பெற்றுக் கொள்வதற்கான வசதிகள் உள்ள நிலையில் ஏற்கனவே இராணுவ முகாம்களில் உள்ள வைத்தியசாலைகளில் தடுப்பூசிகளைப் பெறவேண்டும் என்றும் அவர் கேள்வி எழுப்பினார்.

தடுப்பூசி பெறும் நடவடிக்கையை நிராகரிக்கப்போவதில்லை என்றும் இராணுவ வைத்தியசாலைகளில் வைத்து தடுப்பூசி பெறும் நடவடிக்கையையே நிராகரிப்பதாகவும் கஜேந்திரன் மேலும் தெரிவித்தார்.

**பயங்கரவாதிகளுக்கு ...**

(முதலாம் பக்கத் தொடர்ச்சி)  
பயங்கரவாதிகளுக்குத் துணைபோவோர் மீது கடும் நடவடிக்கை எடுக்கப்படும்.

- இவ்வாறு அமைச்சரவைப் பேச்சாளரும் வெகுஜன ஊடகத்துறை அமைச்சருமான கெஹலிய ரம்புக்வல தெரிவித்தார்.

இது தொடர்பில் அவர் தெரிவித்த தாவது:-

பயங்கரவாதத்துக்குப் புத்துயிர் கொடுக்கும் வகையில் செயற்படும் ஊடகங்களுக்கு எதிராகக் கடும் நடவடிக்கை எடுக்கப்படும்.

முக்கியமாக வடக்கில் உள்ள தமிழ் ஊடகங்கள் பயங்கரவாதிகளை நனைவு கூர்ந்தும், பயங்கரவாதிகளுக்குப் புத்துயிர் கொடுக்கும் வகையிலும், பயங்கரவாதிகளுக்குத் துணைபோகும் அரசியல் வாதிகளினதும் கட்டுரைகளையும், செய்திகளையும் பிரசுரித்து வருகின்றன.

ஊடகங்கள் நடுநிலையுடன் செயற்பட வேண்டும். பயங்கரவாதத்துக்குத் துணைபோனால் நாட்டின் சட்டத்துக்கு அமைய அவற்றின் மீது நடவடிக்கை எடுக்கப்படும். வடக்கில் ஒரு ஊடகம் பயங்கரவாதிகளின் தலைவர் பிரபாகரனை வாழ்த்தும் வகையில் செய்தி வெளியிட்டமைக்காக நீதிமன்றில் வழக்கு விசாரணையை எதிர்கொண்டுள்ளது.

பயங்கரவாதத் தடைச் சட்டத்தின் கீழ் தடை செய்யப்பட்ட தமிழீழ விடுதலைப் புலிகளைப் புகழ்ந்து - அந்த அமைப்புக்கு ஆதரவாகச் செயற்படும் ஊடகங்கள் மீது கடும் நடவடிக்கை எடுக்கப்படும். அதே வேளை நாட்டில் சில தனியார் அமைப்புக்களும் பயங்கரவாதத்துக்குத் துணை போகும் வகையில் செயற்படுகின்றன.

ஈ.நா. மனித உரிமைகள் சபையின் கூட்டத் தொடர் ஆரம்பமாகவுள்ள நிலையில், நாட்டின் சட்டத்தை மீறியதாக இந்த அமைப்புக்களின் செயற்பாடுகள் உள்ளன. அந்த அமைப்புக்களும் நாட்டின் சட்டத்துக்கு அமையவே செயற்பட வேண்டும் - என்றார்.

**காரைநகரில் வெள்ளியும் ..**

(முதலாம் பக்கத் தொடர்ச்சி)  
அளவைத் திணைக்களத்தினரால் அளவீடு செய்யப்படவுள்ளது எனக் குறிப்பிடப்பட்டுள்ளது.

கடந்த காலங்களில் மயிலிட்டி போன்ற பகுதி - மீனவர்கள் மீன்பிடி நடவடிக்கைகளை மேற்கொண்ட நீலங்காடு பகுதி கடற்படையினரின் ஆக்கிரமிப்பால் மீன்பிடி நடவடிக்கைகள் தடைப்பட்டிருந்தன. இந்தநிலையில், எஹா கடற்படைத் தளத்துக்காகத் தனியாருக்குச் சொந்தமான நீலங்காடுப் பகுதியில் உள்ள 51 ஏக்கர் காணிகையகப்படுத்தும் நோக்கில் அளவிடப்படவுள்ளது எனத் தெரிவிக்கப்பட்டுள்ளது.

ஆகவே, குறித்த காணி அளவீடு செய்யும் நடவடிக்கையைத் தடுத்து நிறுத்த நாளாமறுதினம் வெள்ளிக்கிழமை 19 ஆம் திகதி குறித்த பகுதி பொதுமக்கள், சிவில் சமூகத்தினர் மற்றும் மக்கள் பிரதிநிதிகளை ஒன்றுகூடுமாறு அழைப்பு விடுக்கப்பட்டுள்ளது.

மேலும், இன்று காலை காரைநகர் இந்துக் கல்லூரிக்குச் சொந்தமான

காணியினை அளவீடு செய்து எஹா கடற்படைத்தளம் அமைக்க மேற்கொள்ளப்பட்ட நடவடிக்கை பலத்த எதிர்ப்பால் கைவிடப்பட்டமை குறிப்பிடத்தக்கது.

**காரைநகரில் .....**

(முதலாம் பக்கத் தொடர்ச்சி)  
அளவீடு செய்ய முற்பட்ட காணியானது தனியாருக்குச் சொந்தமானது. கடந்த 2012ஆம் ஆண்டளவில் காணி உரிமையாளரால் காரைநகர் இந்துக் கல்லூரியின் மைதானத்துக்கென அது வழங்கப்பட்டிருந்தது. எனினும், இற்றை வரை குறித்த காணியானது கடற்படையினரின் ஆக்கிரமிப்பில் இருந்து வருகின்றமையால் எவ்வித அபிவிருத்திகளையும் மேற்கொள்ள முடியாத நிலை ஏற்பட்டது.

இந்தநிலையிலேயே குறித்த காணி இன்று காலை அளவீடு செய்யப்படவுள்ளது எனக் கிடைத்த தகவலையடுத்து அங்கு கூடியவர்கள் அளவீடு செய்ய வந்தவர்களுக்குக் கடும் எதிர்ப்பை வெளியிட்டனர். அத்துடன் குறித்த பகுதி பிரதேச செயலறையும் சந்தித்துக் கலந்துரையாடி அளவீடு செய்யும் நடவடிக்கைகளை அவர்கள் இடைநிறுத்தியுள்ளனர்.

குறித்த காணிக்குப் பதிவாக வேறு காணியை வழங்குவது தொடர்பில் அண்மையில் இடம்பெற்ற காரைநகர் பிரதேச ஒருங்கிணைப்புக்குழுக் கூட்டத்தில் கலந்துரையாடப்பட்டபோது அதற்கும் எதிர்ப்புத் தெரிவிக்கப்பட்டிருந்தது. அத்துடன் இந்தக் காணி உட்பட ஏனைய தனியார் மற்றும் பொதுக்காணிகளைக் கடற்படையினரின் ஆக்கிரமிப்பில் இருந்து விடுவிப்பது தொடர்பில் மக்கள் பிரதிநிதிகளால் மேற்படி கூட்டத்தில் வலியுறுத்தப்பட்டிருந்தமையும் குறிப்பிடத்தக்கது.

**ஈ.நாவில் இம்முறை .....**

(முதலாம் பக்கத் தொடர்ச்சி)  
ஜெனிவாத் தொடர் மற்றும் புதிய அரசமைப்பு ஆகியன தொடர்பில் கருத்து வெளியிடக்கையிலேயே பொதுமக்கள் பாதுகாப்பு அமைச்சர் சரத் வீரசேகர மேற்கண்டவாறு கூறினார்.

இது தொடர்பில் அவர் மேலும் கூறியவை வருமாறு:-

கடந்த ஆட்சியின்போது அரசமைப்பு ஊடாக நாட்டைப் பிளவுபடுத்துவதற்கு முயற்சி எடுத்தபோது அதற்கு நாம் கடும் எதிர்ப்பை வெளியிட்டோம். ஒற்றையாட்சி மற்றும் ஒருமித்த நாடு ஆகிய இரண்டுக்கும் இடையிலான வித்தியாசத்தை பிள்ளைகளுக்கு எடுத்துரைக்கவும். அவ்வாறு இல்லையேல் அது பிரிவினை வாதிகளுக்கு வாய்ப்பாக அமைந்து விடும்.

ஒற்றையாட்சி என்பது நாட்டில் எல்லா பகுதிகளிலும் ஒரு சட்டம் அமுலில் இருப்பது. இங்கு 13 வயதில் திருமணம் முடிக்கக் கூடியதாக இருந்தால் அதே நிலை தான் யாழ்ப்பாணத்தில் இருக்கவேண்டும். அங்கு 15 வயதில் திருமணம் முடிக்க முடியாது. ஆனால், ஒருமித்த நாடெனில் 9 மாகாணங்களில் பல சட்டங்கள் இருக்கும். அதுவே சமஷ்டிக்கு வழிவகுக்கும் - என்றார்.

**விளம்பரத் தொடர்புகளுக்கு - மின்னஞ்சல் -**  
kalaikkathiradv@gmail.com  
**தொலைபேசி இலக்கம் - 076 443 8622**

# நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## வினையை விலைக்கு வாங்கும் வெளிவிவகாரக் கையாள்வகை!

நாடுகளின் சர்வதேச உறவுகள் விவகாரத்தில் முக்கியமான ஒன்று அணிசேராகக் கொள்கையாகும்.

உலகின் எந்தவொரு அதிகார மையத்தின் சார்பாகவோ, பங்காளியாகவோ, எதிராகவோ அணி சேராமல் செயற்படுவதே இக்கொள்கையாகும்.

அதாவது, அதிகார மையங்களின் போட்டிகள், ரிய்ச்சல்கள், ரிடுங்கல்களுக்குச் சிக்காமல், சுதந்திரமாகவும், சுயாதீனமாகவும், தனித்துவமாகவும், பக்கச் சார்பின்றியும் செயற்படுவதை இது குறிக்கும். ஒரு வகையில் சர்வதேச உடாட்டத்தில் கத்தியின் மீது நடக்கும் விவகாரம் போன்றது இது.

ஆனால், அணிசேராகக் கொள்கையைப் பின்பற்றுவதாகத் தம்பட்டம் அடித்துக் கொண்டு, குறுகிய லாபங்களுக்காக அதற்கு முரணான வகையில் செயற்படுவது அபத்ததைத் தேடித் தரும் வேலையாகும்.

அதனைத்தான் இலங்கை தனது வெளியுறவுக் கொள்கைக் கோட்பாட்டில் குழப்பமாக முன்னெடுப்பது போல தோன்றுகின்றது.

அத்தகைய குழப்பத்தின் விபரீத விளைவுகளை அது சந்திக்க வேண்டி நேருவது தவிர்க்க முடியாதது. அதற்கு நீண்ட காலம் பிடிக்காது என்றே தெரிகின்றது.

அணி சேராகக் கொள்கையைக் கடைப்பிடிப்பதாகக் கூறிக் கொண்டு பிராந்திய வல்லாதிக்க சக்திகள் இடையே இரட்டை வேட நாடகத்தை அரங்கேற்றுகின்றது கொழும்பு.

இவ்விவகாரத்தில், மீனுக்குத் தலையையும் பாம்புக்கு வாலையும் காட்டும் தந்திரோபாயத்தை புத்தியூர்வமாகச் செய்வது வேறு.

அந்தந்த நாடுகளுக்கு அல்லது அதிகார மையங்களுக்கு அல்லது வல்லாதிக்க சக்திகளுக்கு அவையவற்றுடன் நிற்பது போலக் காட்டிக் கொண்டு, தமது காரியத்தை சாதித்துக் கொள்வதைக் கூட அணிசேராத்தத்துவத்தை தனக்கேற்றபடி வளைத்த மதிநுட்ப நடவடிக்கையாகக் கருதமுடியும்.

ஆனால், கொழும்பு இந்த எல்லையையும் தாண்டி, சர்வதேச விவகாரங்களை முட்டாள்தனமான முறையில் - மிக விபரீதமான போக்கில் - பொறுப்பின்றிக் கையாள்வதற்கு என்பது தெட்டத் தெளிவாக வெளிப்பட்டுள்ளது.

இந்தப் பிராந்தியத்தில் நேரடியாக அத்த ஈடுபாடு காட்டும் பிரதான வல்லாதிக்க சக்திகள் இரண்டு. ஒன்று - இந்தியா; மற்றது - சீனா.

முழு அளவில் அணி சேராகக் கொள்கையைக் கொழும்பு கடைப்பிடிக்க வேண்டுமானால் சீனா, இந்தியா இரண்டையும் சர்வதேச உறவாடல் விடயத்தில் சம தரத்தில் தள்ளி வைத்து அது செயற்பட வேண்டும்.

அப்படி இல்லாமல், அணி சேராகக் கொள்கையைத்தான் மதிநுட்பமாகக் கையாள் விரும்புகின்றது எனக் கொழும்பு கருதினால் குறைந்த பட்சம் இந்தியாவுடன் நிற்பதாக இந்தியாவுக்கும், சீனாவுடன் நிற்பதாக சீனாவுக்கும் காட்டிக் கொண்டு, இரண்டு தரப்புகளையும் நம்ப வைத்தபடி சமாந்தரமாகப் பயணிக்க வேண்டும்.

ஆனால், இலங்கை இரண்டையுமே செய்யவில்லை. சீனாவுடன் எப்படிச் செயற்படுகின்றதோ, இல்லையோ, அதனுடன் அதிகம் நெருங்கிச் செல்வது போல காட்டி, அதன் மூலம் இந்தியாவைத் தன் பக்கம் வளைக்கச் செய்யலாம் என அது கணக்கிடுகின்றது; காரியமாற்றுகின்றது.

கொழும்பு காட்டும் இந்த சீனப் பூச்சாண்டிக்கு எவ்வளவு காலம் புதுமலர் இணங்கி - அடங்கி - சமாளித்து - இடமளித்து - போகும் என்பது கேள்விக்குறியே.

இலங்கையின் முன்னாள் ஜனாதிபதி சந்திரிகா குமாரதுங்கவே இலங்கையில் சீனாவின் ஆக்கிரமிப்பு எல்லை மீறியிருப்பதாகக் கொதிக்கும் அளவுக்கு நிலைமை சென்றிருக்கின்றது.

சீனாவால் இலங்கை முழுமையாக ஆக்கிரமிக்கப்பட்டுள்ளது எனக் குற்றம் சுமத்தியுள்ள முன்னாள் ஜனாதிபதி சந்திரிகா குமாரதுங்க தற்போதைய ராஜபக்ஷ அரசின் வெளிவிவகாரக் கொள்கை நாட்டை அழிவுப் பாதைக்கே கொண்டு வந்து விட்டுள்ளது என்று கூட்டிக் காட்டியிருக்கின்றமை கவனிக்கத்தக்கது.

இந்தியாவின் தெற்கு முனையில் - இலங்கைத் தீவின் வடக்கு முனையில் - உள்ள மூன்று தீவுகளில் மின் உற்பத்தி மையங்களை நிறுவுவதற்கான ஒப்பந்தத்தை, சீன நிறுவனம் ஒன்றுக்கு, வழங்குவதன் மூலம் இத்தீவுகளில் பாரிய பிரதேசங்களை சீனாவிடம் தாரைவார்ப்பதற்கு கொழும்பு எடுத்த முடிவு இந்தியாவைப் பொறுத்த வரையில் அதன் பாதுகாப்பு விடயத்தில் அழமடியில் கைவத்த விவகாரமாகும்.

அத் தீவுக் கூட்டங்களில் சீனாவைக் காலடி வைக்க விடாதீர்கள், அந்த உற்பத்தித் திட்டங்களை இந்திய நிறுவனம் மூலம் நன்கொடையாகவே நாம் வழங்குகிறோம் எனப் புதுமலர் கூறிய பின்னரும் அவற்றை சீனாவுக்கு வழங்க சண்டப் பிரசண்டம் பண்ணிக் கொண்டு நிற்கின்றது கோட்டாபய அரசு.

இது, விபரீதத்தை - வினையை - வெற்றிலை வைத்து அழைக்கும் வேலையன்றி வேறில்லை.

## ஐப்பான் அரசாங்கத்தால் வழங்கப்பட்ட வாகனங்கள் ஜனாதிபதியிடம் கையளிப்பு!



பொலிஸ் திணைக்களத்தின் பயன்பாட்டுக்காக ஐப்பான் அரசாங்கத்தால் நன்கொடையாக வழங்கப்பட்ட வாகனங்கள் ஜனாதிபதி

கோட்டாபய ராஜபக்ஷவிடம் கையளிக்கப்பட்டுள்ளன.

77.5 கோடி ரூபா பெறுமதியான 31 ஜீப் வண்டிகள், 4 பஸ்கள் மற்றும் 10 வான்கள் ஆகிய வாகனங்களே இவ்வாறு ஜனாதிபதியிடம் உத்தியோகபூர்வமாக கையளிக்கப்பட்டுள்ளன.

இதனை அடுத்து இலங்கைக்கான ஐப்பான் தூதுவருக்கும் ஜனாதிபதி கோட்டாபய ராஜபக்ஷவிற்கும் இடையில் ஜனாதிபதி செயலகத்தில் நேற்று கலந்துரையாடலொன்றும் இடம்பெற்றது.

அத்துடன், ஆயிரத்து 125 கோடி ரூபா பெறுமதியான நிதியுதவி திட்டத்தின் முதல் கட்டமாகவே இந்த வாகனங்கள் வழங்கி வைக்கப்பட்டுள்ளன.

## உடலை அடக்கம் செய்யும் விவகாரம்: பிரதமரின் விருப்பேயன்றி உத்தரவல்ல!

### உதய கம்மன்பில இப்படிச் சுருத்து



கொரோனாத்தொற்றால் உயிரிழப்போரின் சடலங்களை அடக்கம் செய்வது தொடர்பான பிரதமரின் அறிவிப்பு அவரின் தனிப்பட்ட விருப்பம் என அமைச்சரவை இணைப்பேச்சாளர் உதயகம்மன்பில தெரிவித்துள்ளார்.

நேற்று (செவ்வாய்க்கிழமை) இடம்பெற்ற அமைச்சரவை தீர்மானங்களை அறிவிக்கும்

உடக சந்திப்பில் சுருத்து தெரிவித்த அவர், இந்த விடயத்தில் இறுதித் தீர்மானம், சுகாதாரப் பணிப்பாளர் நாயகத்தாலேயே மேற்கொள்ளப்படும் எனக் கூறியுள்ளார்.

கொரோனாத்தொற்றில் உயிரிழப்போரின் இறுதிக் கிரியைகளை நடத்தும் விதம் தொடர்பாகப் பிரதமர் அல்லது ஜனாதிபதி அல்லது அமைச்சரவையால் எந்த முடிவும் எடுக்கப்படமாட்டா என்றும் உதய கம்மன்பில தெரிவித்துள்ளார்.

சுகாதார அமைச்சால் நியமிக்கப்பட்ட தொழிநுட்ப குழுவின் பரிந்துரைக்கு அமைய, கொரோனாத்தொற்றால் உயிரிழப்பவர்களின் சடலம் தொடர்பாக சுகாதாரப் பணிப்பாளர் நாயகத்தால் முடிவு எட்டப்படும் என்றும் தெரிவித்தார்.

## கொரோனா புதிய மாறுபாடு: இலங்கையில் 16 பேர் பாதிப்பு

கொரோனாத் தொற்றின் புதிய மாறுபாடு காரணமாக இலங்கையில் 16 பேர் பாதிக்கப்பட்டுள்ளனர் என சுகாதார அதிகாரிகள் தெரிவித்துள்ளனர்.

சைப்ரஸ், டுபாய் மற்றும் ஜோர்டானில் இருந்து நாடுதிரும்பியவர்களுக்கே கொரோனா தொற்றின் புதிய மாறுபாடு கண்டறியப்பட்டது. இவ்வாறு அடையாளம் காணப்பட்ட 16

பேரில் 13 பேர் இராணுவத்தால் நிர்வகிக்கப்படும் தனிமைப்படுத்தல் நிலையங்களில் உள்ளவர்கள் என அதிகாரிகள் தெரிவித்துள்ளனர்.

இதற்கிடையில் கொழும்பில் வசிக்கும் ஒருவருக்கும் புதிய மாறுபாடு கண்டறியப்பட்டதாக தகவல்கள் கிடைத்துள்ளபோதும் இன்னும் உத்தியோகபூர்வமாக உறுதிப்படுத்தப்படவில்லை.

## வெள்ளைக்கொடி காண்பித்தபோதிலும் இராணுவம் மக்களை சுட்டுக்கொன்றது!

### ஐ.நா.மனித உரிமை முன்னாள் ஆணையாளர் நவநீதம்பிள்ளை கருத்து

இலங்கையின் இறுதி யுத்தத்தின்போது, வெள்ளைக் கொடியைக் காண்பித்தவர்களையும் இலங்கை இராணுவம் சுட்டுக்கொல்வதை பார்த்திருக்கின்றோம் என ஐக்கிய நாடுகள் மனித உரிமை முன்னாள் ஆணையாளர் நவநீதம் பிள்ளை தெரிவித்துள்ளார். ஜெனிவாவில் நடைபெறவுள்ள ஐக்கிய நாடுகள் மனித உரிமை பேரவை கூட்டத்தொடர் தொடர்பாக உடகங்களுக்கு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

இதன்போது நவநீதம் பிள்ளை மேலும் கூறியுள்ளவை வருமாறு -

இலங்கையின் உள்நாட்டு யுத்தத்தின் இறுதி ஆறுமாதங்களும் பலமுறை சர்வதேச தொலைக்காட்சிகளில் வெளியாகியுள்ளன.

மேலும் நாங்கள் பயங்கரவாத அமைப்பாக கூறுகின்ற விடுதலைப்புலிகள் இயக்கத்தின் தலைவர்கள் என குற்றம்சாட்டப்படுபவர்களை இலங்கை இராணுவம் அவர்கள் வெள்ளைக் கொடியை காண்பித்தவேளையிலும் சுட்டுக்கொல்வதைப் பார்த்திருக்கின்றோம்.

அதேபோன்று பொதுமக்கள் மீதான கடுமையான விமான குண்டு வீச்சுகளையும் அவர்கள் அடைக்கலம் கோரிய இடங்கள்



அழிக்கப்பட்டமையையும் நாங்கள் பார்த்திருக்கின்றோம்.

மேலும், காயமடைந்தவர்களுக்கு சிகிச்சை அளித்துக் கொண்டிருந்த வேளை எறிகணைத் தாக்குதலுக்கு உள்ளான வைத்திய சாலைகளில் வைத்தியர்களின் உதவிக் கான இறுதிக்குரலை நாங்கள் செவிமடுத்திருக்கின்றோம்.

இதேவேளை இலங்கை நீதி மற்றும் பொறுப்புக்கூறலிற்கான மனித உரிமை ஆணையாளரின் பரிந்துரைகளை ஏற்றுக் கொள்ளவேண்டும் மேலும் தமிழர்களுக்கு எதிரான கடுமையான மனித உரிமை மீறல் குற்றவாளிகளை எந்தவித தயக்கமும் இன்றி பொறுப்புக்கூறலுக்கு உட்படுத்தவேண்டும். - என அவர் குறிப்பிட்டுள்ளார்.

## பல நாடுகளுக்கு கொரோனா தடுப்பு மருந்தை வழங்கி வருவதாக இந்திய பிரதமர் பெருமிதம்



தேவையற்ற கட்டுப்பாடுகளில் இருந்து தகவல் தொழில்நுட்பத் துறையை விடுவிக்க அரசு நடவடிக்கை எடுத்து வருவதாகப் பிரதமர் தெரிவித்துள்ளார்.

நாஸ்காமின் மாநாட்டில் காணொலியில் உரையாற்றிய பிரதமர் நரேந்திர மோடி, புத்தாக்கம் மற்றும் தகவல் தொழில்நுட்ப நிறுவனங்களுக்குப் புவிமியல் தரவுகள் தடையின்றிக் கிடைக்கும் வகையில் கட்டுப்பாடுகள் தளர்த்தப்பட்டுள்ளதாகக் குறிப்பிட்டார்.

கொரோனா சூழலில் பல்வேறு கட்டுப்பாடுகளிடையே தகவல் தொழில்நுட்ப நிறுவனங்கள் 2 விழுக்காடு வளர்ச்சி கண்டு 29ஆயிரம் கோடி ரூபாவுக்கு மேல் வருவாய் ஈட்டியுள்ளதற்குப் பாராட்டுத் தெரிவித்தார்.

ஒரு காலத்தில் அம்மை நோய்த்தடுப்பு மருந்துக்குப் பிறநாடுகளை இந்தியா சார்ந்திருந்ததாகவும், இப்போது பல நாடுகளுக்கு கொரோனா தடுப்பு மருந்துகளை வழங்கி வருவதாகவும் மோடி குறிப்பிட்டார்.

## குடியரசு தினத்தன்று வாள் வீசி குழப்பிய நபரை கைது செய்தது டெல்லி பொலிஸ்



குடியரசு தினத்தன்று நடந்த விவசாயிகளின் டிராக்டர் பேரணியின் போது, கைகளில் வாள் ஏந்தி சுழற்றிய ஏ.சி. மெக்கானிக் ஒருவரை டெல்லி பொலிஸ் கைது செய்துள்ளனர்.

டெல்லி பிதாம்புரா பகுதியில் கைது செய்யப்பட்ட மணிந்தர் சிங் என்ற இந்த நபரிடம் இருந்து இரண்டு வாள்கள் பறிமுதல் செய்யப்பட்டதாகவும் பொலிஸ் தெரிவித்துள்ளனர்.

செங்கோட்டை வன்முறையின் போது இந்த நபர் வாள்களை வீசி குழப்பமான சூழலை ஏற்படுத்தியது வீடியோ ஒன்று வாயிலாக தெரிய வந்துள்ளது.

## புத்திரிகையாளர் பிரியா மீதான வழக்கை தள்ளுபடி செய்தது டெல்லி நீதிமன்றம்



புத்திரிகையாளர் பிரியா ரமணி மீது முன்னாள் மத்திய அமைச்சர் எம்.ஜே.அக்பர் தொடுத்த அவதூறு வழக்கை டெல்லி நீதிமன்றம் தள்ளுபடி செய்துவிட்டது.

கடந்த 2018 இல் MeeToo இயக்கம் உச்சகட்டத்தில் இருந்தது. அப்போது, எம்.ஜே.அக்பர் தமக்கு பாலியல் தொந்தரவு அளித்ததாக குற்றஞ்சாட்டி பிரியா ரமணி டுவிட் செய்தார். அதைத் தொடர்ந்து, புத்திரிகை ஆசிரியருமாக இருந்த அக்பர் மீது இதே குற்றஞ்சாட்டை அவருடன் பணிபுரிந்த ஏராளமான பெண்கள் கூறினர்.

அதை மறுத்து 2018 அக்டோபரில், அக்பர், பிரியா ரமணி மீது அவதூறு வழக்கு தொடர்ந்தார். இதில் பிரியா ரமணி குற்றமற்றவர் என தீர்ப்பளித்துள்ள நீதிமன்றம், எத்தனை காலமானாலும் தங்களுக்கு இழைக்கப்படும் அநீதி குறித்து எந்த இடத்திலும் முறையிட பெண்களுக்கு உரிமை உள்ளது என திட்டவாட்டமாகத் தெரிவித்துள்ளது.

## பிக்பேஸ்க் நிறுவனத்தின் 68 சதவீதம் பங்குகளை வாங்குகிறது டாடா குழுமம்

பிக் பேஸ்க் நிறுவனத்தின் 68 சதவீத பங்குகளை டாடா குழுமம் கையகப்படுத்த இருக்கிறது.

அதற்காக சுமார் 9 ஆயிரத்து 500 கோடி இந்திய ரூபாயை முதலீடு செய்கிறது. இது தொடர்பாக இரு நிறுவனங்களுக்கும் இடையே ஒப்பந்தம் கையெழுத்தாகி இருப்பதால், உணவுப் பொருட்களை ஒன்லைனில் விற்பனை செய்து வரும் பிக் பேஸ்க் நிறுவனத்தின் மதிப்பு 13 ஆயிரத்து 500 கோடி இந்திய ரூபாயை தாண்டி உள்ளது.

கொரோனா வைரஸ் தொற்று பரவலுக்குப் பின் ஒன்லைன் முறையில் பொருள்களை வாங்குவது கணிசமாக அதிகரித்துள்ளது. 2011 ஆம் ஆண்டு தொடங்கப்பட்ட பிக்பேஸ்க் நிறுவனம், இந்தியாவில் 25 நகரங்களில் செயற்பட்டு வருகிறது.

## ஜம்மு காஷ்மீர் மக்களுடன் வெளிநாட்டு தூதர்கள் பேச்சு



ஜம்மு காஷ்மீரில் அமைதியான சூழலையும் இயல்பு நிலையையும் கொண்டு வர எடுக்கப்பட்ட முயற்சிகளை வெளிநாடுகளுக்கு எடுத்துக் காட்டும் வகையில் வெளிநாடுகளின் தூதர்கள் ஜம்மு காஷ்மீரில் சுற்றுப்பயணம் மேற்கொள்ள அனுமதிக்கப்படுகிறது. அவ்வகையில், ஐரோப்பிய நாடுகள் உள்ளிட்ட 24 நாடுகளின் தூதர்கள் 2 நாள் பயணமாக இன்று ஜம்மு காஷ்மீர் வந்துள்ளனர்.

இன்று ஸ்ரீநகர் வந்த அவர்கள், அங்கிருந்து பூக்காம் மாவட்டம் மகாம் பகுதிக்குச் சென்றனர். அங்கு பஞ்சாயத்து அமைப்பு செயல்முறை மற்றும் பொதுமக்களின் குறைகளைத் தீர்ப்பது குறித்து அவர்களுக்கு விளக்கம் அளிக்கப்பட்டது. கிராம மக்களின் வீடுகளுக்கும் அழைத்துச் செல்லப்பட்டனர். அப்போது தூதர்கள், உள்ளூர் மக்களுடன் கலந்துரையாடினர். வெளிநாட்டு தூதர்கள் வருகையை யோட்டி பாதுகாப்பு பலப்படுத்தப்பட்டுள்ளது.

ஜம்மு காஷ்மீர் நிலைமையை அறிந்துகொள்வதற்காக, வெளிநாட்டு தூதர்கள் சுற்றுப்பயணம் மேற்கொள்வது இது மூன்றாவது முறை என்பது குறிப்பிடத்தக்கது.

## புதுச்சேரியில் ராகுல் காந்தியை வைத்துக் கொண்டே முதல்வர் நாராயணசாமி மீது புகார் கூறிய பெண்கள்



புதுச்சேரியில், ராகுல் காந்தியை வைத்துக் கொண்டே, காங்கிரஸ் முதலமைச்சர் நாராயணசாமி குறித்து, மீனவ சமுதாய பெண்கள், சரமாரியாக புகார் தெரிவித்தனர்.

தேர்தல் பரப்புரை மேற்கொள்ள புதுச்சேரி வந்த ராகுல் காந்தி, சோலை நகரில், மீனவர்கள், மீனவ சமுதாய பெண்களை சந்தித்து, கலந்துரையாடினர். அப்போது, ராகுலை, காங்கிரஸ் எம்.எல்.ஏ. விஜயவேணி முத்தமிட்டு வரவேற்றார்.

பின்னர், முதல்வர் நாராயணசாமியை வைத்துக் கொண்டு, ராகுல் கலந்துரையாடலை தொடங்கியபோது, நிவர் புயலின் போது காங்கிரஸ் அரசு தங்களை கண்டு கொள்ளவில்லை என மீனவப் பெண்கள் குற்றம்சாட்டினர். தன் மீதான புகார்களை வருத்தங்களை நாராயணசாமியே ராகுலுக்கு மொழிபெயர்த்தார்.

தொடர்ந்து, தாம் அடுத்தமுறை புதுச்சேரி வரும்போது தன்னை படகில் கடலுக்கு அழைத்துச் செல்லுமாறு மீனவர்களிடம் ராகுல் காந்தி கோரிக்கை விடுத்தார்.

## வாடிக்கையாளர்களை கவரும் வண்ணம் தோசையை பறக்க விடும் இளைஞர்



தோசையை சுட்டு தான் பார்த்திருப்போம் ஆனால் மும்பை மங்கல்தாஸ் மார்க்கெட்டில் உள்ள ஸ்ரீ பாலாஜி கடையில் தோசை பறக்கிறது. விறுவிறுப்பாக தோசை கல்லில் தோசை சூடும் இளைஞர் நேரடியாக அதனை வாடிக்கையாளரின் தட்டுக்கே வீசுகிறார். ஸ்டீட் பூட் ரெசிபீஸ் என்ற முகப்பு பக்கத்தில் கடந்த வாரம் பகிரப்பட்ட, இந்த பறக்கும் தோசை வீடியோ 8 கோடியே 40 லட்சம் பேரால் பார்வையிடப்பட்டுள்ளது. மேலும் 13 லட்சம் பேர் இந்த வீடியோவை விரும்பியுள்ளனர்.

வாடிக்கையாளர்களை கவருவதற்காக இப்படி செய்தாலும், உணவை பறக்கவிடுவது அவமரியாதை என நெட்டிசன்கள் பலரும் கருத்து தெரிவித்து வருகின்றனர்.

## மத்திய பிரதேச பஸ் விபத்து பலி எண்ணிக்கை 50 ஆக உயர்வு

மத்திய பிரதேச மாநிலம் சிதி மாவட்டம் பாட்னா கிராமம் அருகே, சாரதியின் கட்டுப்பாட்டை இழந்து தாறுமாறாகச் சென்ற பேருந்து கால்வாய்க்குள் கவிழ்ந்து விபத்துக்குள்ளானது. பஸ்ஸில் இருந்தவர்கள் தண்ணீரில் மூழ்கினர். தகவல் அறிந்ததும் கிராம மக்கள், பொலிஸார் மீட்பு பணியில் ஈடுபட்டனர். சிலர் கால்வாயில் நீந்தியபடி கரைக்கு வந்து சேர்ந்தனர். அவர்களை பொதுமக்கள் மீட்டனர்.

இதற்கிடையே விபத்து குறித்து தகவல் அறிந்த மாநில பேரிடர் மீட்பு படையினர் மற்றும் நீச்சல் வீரர்கள் விரைந்து வந்து மீட்பு பணியில் ஈடுபட்டனர். கால்வாயில் அதிகளவு தண்ணீர் செல்வதால் மீட்பு பணியில் சிரமம் ஏற்பட்டது. நேற்று மாலை வரை 42 பேரின் உடல்கள் மீட்கப்பட்ட நிலையில், அதன்

பின்னர் மேலும் 8 பேரின் உடல்கள் மீட்கப்பட்டன. இதனால் இந்த கோர விபத்தில் பலியானவர்களின் எண்ணிக்கை 50 ஆக உயர்ந்துள்ளது.

இந்த விபத்து தொடர்பாக பொலிஸார் வழக்குப் பதிவு செய்து விசாரணை நடத்தி வந்த நிலையில், பஸ்ஸின் சாரதியை கைது செய்தனர். சாத்தனாவில் வைத்து அவர்கைது செய்யப்பட்டார். பின்னர் அவரை சிதி மாவட்டத்திற்கு கொண்டு வந்து விசாரணை நடத்தி வருகின்றனர்.

பஸ்ஸில் மொத்தம் எத்தனை நபர்கள் பயணம் செய்தார்கள் என்பது உறுதியாகத் தெரியவில்லை. 60 இற்கும் மேற்பட்டோர் இருந்திருக்கலாம் என கூறப்படுகிறது. எனவே, 10க்கும் மேற்பட்டோர் காணாமல் போயிருக்கலாம் என அஞ்சப்படுகிறது.





## அமெரிக்காவில் சூறாவளி தாக்கி 3 பேர் உயிரிழப்பு 10 பேர் காயம்

அமெரிக்காவின் வடக்கு கரோலினா கடற்கரையோர பகுதியில் உள்ள Brunswick Countyயில் சூறாவளி தாக்கியதில் 3பேர் உயிரிழந்தனர்.

மேலும் 10பேர் காயங்களுடன் மருத்துவமனையில் அனுமதிக்கப்பட்டுள்ளனர். இந்த சூறாவளியால் அப்பகுதியில் உள்ள வீடுகள் எல்லாம் இடிந்து தரைமட்டமா

யின.

தகவல் அறிந்து விரைந்து வந்த மீட்பு படையினர் நிவாரண நடவடிக்கைகளை மேற்கொண்டு வருகின்றனர்.

அமெரிக்காவில் தற்போது பல இடங்களில் பனி கொட்டி வரும் நிலையில் வடக்கு கரோலினாவில் சூறாவளி தாக்கி சேதத்தை ஏற்படுத்தி இருப்பது குறிப்பிடத்தக்கது.

## டுபாய் மன்னரின் மகளின் வீடியோவால் அதிர்ச்சி



தாம் சிறைப்பிடிக்கப்பட்டுள்ளதாகவும், தமது உயிருக்கு அச்சுறுத்தல் உள்ளது எனவும் டுபாய் ஆட்சியாளர் ஷேக் முகம்மதுவின் மகள் ஒருவர் கதறும் வீடியோ வெளியாகி பரபரப்பை ஏற்படுத்தி உள்ளது.

டுபாய் ஆட்சியாளரும், ஐக்கிய அரபு எமிரேட்டின் துணை அதிபர் மற்றும் பிரதமருமான ஷேக் முகம்மதுவிற்கு பல மனைவிகள் உள்ளனர். அவர்களில் ஒரு மனைவிக்குப் பிறந்த மகளான கேக்கா லத்தீபா, கடந்த 2018 மார்ச் மாதம் டுபாயில் இருந்து கடல் வழியாக தப்ப முயன்றார்.

இந்தியாவுக்கு வர முயன்ற அவரை இந்திய கடலோர காவற்படை உதவியுடன் ஷேக் முகம்மதுவின் கமாண்டோக்கள் வழிமறித்து பிடித்தனர். பின்னர் டுபாய் அல் அவயர் மத்திய சிறையில் தாம் 3 மாதங்கள் அடைக்கப்பட்டதாகவும், அதன் பின்னர் சிறையாக மாற்றப்பட்ட வில்லா ஒன்றில் அடைக்கப்பட்டு துன்புறுத்தப்படுவதாகவும் ஷேக்கா லத்தீபா கூறும் செல்போன் வீடியோ காட்சிகளை பி.பி.சி. ஒளிபரப்பு செய்துள்ளது.

## சிலியில் லாராக்கெட் ஆற்றில் ஆயிரக்கணக்கில் மீன்கள் இறந்து கரை ஒதுங்கியமையால் அதிர்ச்சி



சிலி நாட்டிலுள்ள லாராக்கெட் ஆற்றில் ஆயிரக்கணக்கான மீன்கள் மர்மமான முறையில் இறந்து கரை ஒதுங்கியுள்ளன.

சுமார் 3 ஆயிரம் தொன் மீன்கள் கடலிலிருந்து லாராக்கெட் ஆற்றிற்கு அண்மையில் குடிபெயர்ந்ததாக கூறப்படுகிறது. தண்ணீரில் ஒக்ஸிஜன் அளவு குறைந்ததால் மீன்கள் உயிரிழந்திருக்கலாம் என கூறப்படுகிறது.

இதேபோல் கடந்த சில நாட்களுக்கு முன் பயோ பயோ மற்றும் வால்ப்ரைசோ ஆகிய கடற்கரை பகுதிகளிலும் லட்சக்கணக்கான மீன்கள் இறந்து கரை ஒதுங்கியமை குறிப்பிடத்தக்கது.

## கடலிலிருந்து வெளியேறும் அதிகளவு நுரை படைவெடுக்கும் நுரையால் மக்கள் அவதி

அயர்லாந்து நாட்டில் புன்மஹோன் (BUNMAHON) என்ற கிராமம் கடல் நுரையால் ஆக்கிரமிக்கப்பட்டிருந்தது ஆச்சரியத்தை ஏற்படுத்தியுள்ளது.

கடலிலிருந்து பொங்கிவரும் நுரையானது காற்றில் பறந்து குடியிருப்பு பகுதிக்குள் வந்ததால் மக்கள் சிரமத்தை சந்தித்துள்ளனர். வீடுகளின் மேற்பரப்பிலும், தெருக்களிலும் வெண் போர்வை போர்த்தியது போன்று கடற்கரை நுரை படந்துள்ளது.

கடலில் கரைந்த கரிமப் பொருட்கள் காற்று மற்றும் அலைகளால் கிளர்ந்தெழும்போது இதுபோன்ற நுரை ஏற்படுவதாக ஆய்வாளர்கள் தெரிவிக்கின்றனர்.



## உலக பணக்காரர் பட்டியலில் மூன்று ஆண்டுகளின் பின்மீண்டும் முதலிடத்தில் அமேசான் நிறுவனர் ஜெப் பிசோஸ்

டெஸ்லா மற்றும் ஸ்பேஸ் எக்ஸ் அதிபர் எலான் மஸ்கை பின்னுக்கு தள்ளி, உலகின் முதலாவது பணக்காரர் என்ற இடத்தை, அமேசான் நிறுவனர் ஜெப் பிசோஸ் மீண்டும் கைப்பற்றி உள்ளார்.

புளூம்பெர்க் பில்லியனர்கள் குறியீட்டின் படி, எலான் மஸ்கின் டெஸ்லா நிறுவன பங்குகள் நேற்று 2.4 சதவிகித சரிவை சந்தித்தன. இதனால் அவருக்கு சுமார் 90 ஆயிரம் கோடி இலங்கை ரூபாய் இழப்பு ஏற்பட்டு, சொத்து மதிப்பு குறைந்தது.

இதை அடுத்து, சுமார் 32 லட்சத்து 95 ஆயிரம் கோடி இலங்கை ரூபாய் சொத்துக்களுடன் ஜெப் பிசோஸ் முதலிடத்தை கைப்பற்றி உள்ளார். கடந்த 3 வருடங்களாக உலகின் முதலாவது பணக்காரராக



இருந்த பிசோஸ் 6 வாரங்களுக்கு மட்டுமே இரண்டாவது இடத்திற்கு சென்று விட்டு இப்போது முதலிடத்தை மீண்டும் பிடித்துள்ளார்.

## கொரோனாத் தடுப்பு மருந்தை இந்தியாவிடம் தீரும்பு ஒப்படைக்கவில்லை

தென்னாபிரிக்கா மறுப்பு



சீரம் இந்தியா நிறுவனத்தின் கொரோனா தடுப்பு மருந்துகளை, தீரும்பு ஒப்படைக்கப்போவதாக வெளியான தகவலை தென்னாபிரிக்கா மறுத்துள்ளது. அதிதீவிர தன்மையுடன் உருமாறிய

கொரோனா வைரஸை எதிர்கொள்வதில் சீரம் இந்தியா நிறுவனத்தின் அஸ்ட்ராஜெனகா தடுப்பூசி மருந்து, பயனளிக்கவில்லை எனக் கூறி, அதன் பயன்பாட்டை தென்னாபிரிக்கா நிறுத்தியது.

அத்துடன் 10 லட்சம் டோஸ்களை, இந்தியாவிடம் தீரும்பு ஒப்படைக்க போவதாக செய்திகள் கசிந்த நிலையில், அதற்கு அந்த நாட்டின் சுகாதாரத்துறை அமைச்சர் ஸ்வெலி மெக்கம்ஸ் மறுப்புத் தெரிவித்துள்ளார்.

கொரோனா தடுப்பூசி மருந்துகள் ஆபிரிக்க யூனியனிடமிருந்தே தாங்கள் வாங்கியதாக அவர் விளக்கமளித்தார். ஜான்சன் அண்ட் ஜான்சன் நிறுவனத்தின், கொரோனா தடுப்பூசி மருந்தை இன்றுமுதல் பயன்படுத்த தென்னாபிரிக்கா திட்டமிட்டுள்ளது.

## அமெ. டெக்சாஸ் மாகாணத்தில் பனிப்பொழிவால் 21 பேர் பலி



அமெரிக்காவின் டெக்சாஸ் மாநிலத்தில் பனிப்புயலாலும் உறைய வைக்கும் கடுங்குளிராலும் 21 பேர் உயிரிழந்துள்ளனர்.

மின்சாரம் துண்டிப்பால் 40 லட்சம் பேர் பாதிக்கப்பட்டுள்ளனர். கரும்பனிப்பொழிவால் சாலை, கூரை, தரையெங்கும் பனிமூடி வெண்மையாகக் காட்சியளிக்கிறது.

மின்னுற்பத்தி தடைப்பட்டதால் டெக்சாசின் பல்வேறு நகரங்களில் மின்வழங்கல் துண்டிக்கப்பட்டுள்ளது. இதனால் 40 லட்சம் பேர் அன்றாடப் பணிகளைச் செய்ய முடியாமல் பாதிக்கப்பட்டுள்ளனர்.

பனிப்புயலாலும் இரத்தத்தை உறைய வைக்கும் கடுங்குளிராலும் 21 பேர் உயிரிழந்ததாகத் தகவல் வெளியாகியுள்ளது. இந்தச் சூழலிலும் சிலர் சாலையில் பனிச் சறுக்கு விளையாடி மகிழ்ந்தனர்.

## அனைவருக்கும் ஜ்லைக்குள் தடுப்பூசி அமெரிக்க அதிபர் பைடன் தெரிவிப்பு

அமெரிக்காவில் கொரோனா வைரஸ் பாதிப்பு தொடர்ந்து இருந்து வருகிறது. அதை கட்டுப்படுத்த மக்களுக்கு தடுப்பூசி செலுத்தும் பணி நடந்து வருகிறது.

இந்த நிலையில் அமெரிக்க அதிபர் ஜோபைடன் பேட்டி அளித்தபோது, அனைத்து அமெரிக்கர்களுக்கும் எப்போது தடுப்பூசி போடப்படும் என்று கேள்வி கேட



கப்பட்டது. அதற்கு அவர் பதில் கூறும்போது:

இந்த ஆண்டு ஜ்லை மாதத்துக்குள் எங்களிடம் 60 கோடி அளவுக்கு தடுப்பு மருந்து இருக்கும். இது ஒவ்வொரு அமெரிக்கர்களுக்கும் தடுப்பூசி செலுத்துவதற்கு போதுமானது. குழந்தைகள் விரைவில் பாடசாலைக்கு செல்வதற்கு நான் விரும்புகிறேன். அடுத்த கிறிஸ்துமஸ்க்குள் நாம் மிகவும் மாறுபட்ட (இயல்புநிலை) சூழ்நிலையில் இருப்போம்' என்றார். இதற்கு முன்பு ஜோபைடன், அனைவருக்கும் தடுப்பூசிகள் வசந்த காலத்துக்குள் கிடைக்கும் என்று தெரிவித்து இருந்தார். ஆனால், தடுப்பூசிகள் கிடைப்பது மற்றும் அவற்றை விநியோகிப்பதற்காக சிரமங்களை வெள்ளை மாளிகை சுட்டிக்காட்டியமை குறிப்பிடத்தக்கது.

# அரசிலிருந்து வெளியேறும் நோக்கம் எவருக்கும் இல்லை!

## திஸ்ஸ விதாரண திட்டவட்டம்

அரசாங்கத்தில் இருந்து வெளியேறும் நோக்கம் எவருக்கும் கிடையாது என நாடாளுமன்ற உறுப்பினர் பேராசிரியர் திஸ்ஸ விதாரண தெரிவித்தார்.

ஸ்ரீலங்கா பொதுஜன பெரமுன தலைமையிலான கூட்டணிக்குள் எழுந்துள்ள கருத்து முரண்பாடுகளுக்கு தீர்வைக் காண்பதற்கும் கூட்டணியை பலப்படுத்துவதற்கும் உரிய நடவடிக்கை எடுக்கப்படும் என்றும் இந்த விடயம் தொடர்பான கட்சி தலைவர் கூட்டம் எதிர்வரும் 25 ஆம் திகதி இடம் பெறும் என்றும் அவர் மேலும் தெரிவித்தார்.

அமைச்சர் விமல் வீரவன்ஸு தெரிவித்த கருத்து தொடர்பில் கருத்து வெளியிடும்போதே அவர் இவ்வாறு குறிப்பிட்டார்.

ஜனாதிபதி கோட்டாபய ராஜபக்ஷவிற்கு பொதுஜன பெரமுனவில் உரிய நிலை வழங்கப்பட வேண்டும் என்று அமைச்சர் விமல் வீரவன்ஸு குறிப்பிட்ட கருத்தை ஒரு தரப்பினர் பெரிதுபடுத்தி

கூட்டணிக்குள் தேவையில்லாத பிரச்சினையை ஏற்படுத்தி விட்டார்கள் எனவும் அவர் குறிப்பிட்டார்.

மேலும் பொதுஜன பெரமுன தலைமையிலான அரசாங்கத்தில் கூட்டணியமைத்துள்ளோம் என்ற காரணத்துக்காகப் பேச்சு சுதந்திரத்துக்குத் தடை விதிக்கப்படவில்லை எனவும் அரசாங்கம் தவறான வழியில் செயற்பட்டால் அதனை சுட்டிக்காட்ட ஒருபோதும் பின்வாங்கமாட்டோம் எனவும் அவர் தெரிவித்தார்.

தேவையில்லாத பிரச்சினையைப் பெரிதுபடுத்தி அதனூடாக அரசாங்கத்தை பலவீனப்படுத்த ஒரு தரப்பினர் ஆளும் தரப்பிற்குள் செயற்படுகிறார்கள் எனத் தெரிவித்துள்ள அவர், இவ்வாறான செயற்பாடுகளுக்கு ஒருபோதும் இடமளிக்க முடியாது எனவும் குறிப்பிட்டார்.

தவறுகளை எதிர்க்கட்சியினர் மாத்திரம் சுட்டிக்காட்ட வேண்டிய தேவை கிடையாது என்றும் தவறுகளை திருத்



திக்கொண்டால் மாத்திரமே அரசியலில் தொடர்ந்து பயணிக்க முடியும் எனவும் அவர் குறிப்பிட்டார்.

கூட்டணியில் தற்போது ஏற்பட்டுள்ள கருத்து முரண்பாடுகளுக்கு தீர்வு காண்பது அவசியமாகும் என்பதால், எதிர்வரும் 25 ஆம் திகதி இடம்பெறவுள்ள கட்சி தலைவர் கூட்டத்தில் இந்த விடயம் தொடர்பில் கவனம் செலுத்தப்படும் எனவும் திஸ்ஸ விதாரண தெரிவித்தார்.



## 16 கிலோ கேரள கஞ்சா கடற்படையால் பறிமுதல்!

யாழ்ப்பாணம், உடுத்தறை, மன்னார், உப்புக்குளம் ஆகிய இடங்களில் நேற்றுமுன்தினம் மேற்கொள்ளப்பட்ட விசேட சோதனை நடவடிக்கைகளின் போது இலங்கை கடற்படையினரால் 16 கிலோ கிராமுக்கும் அதிகமான கேரள கஞ்சாவுடன் சந்தேக நபர்கள் மூவர் கைது செய்யப்பட்டனர்.

கடற்படையினரால் இவ்வாறு கைப்பற்றப்பட்டுள்ள கேரள கஞ்சாவின் சந்தைப் பெறுமதி சுமார் 50 லட்சம் ரூபா என நம்பப்படுவதாக கடற்படை தெரிவித்துள்ளது.

குறித்த சம்பவத்தில் கைது செய்யப்பட்டுள்ள சந்தேக நபர்கள் பருத்தித்துறை மற்றும் மன்னார் பிரதேசத்தை வசிப்பிடமாகக் கொண்ட 25 மற்றும் 40 வயதுடையவர்கள் எனவும் இவர்கள் மேலதிக சட்ட நடவடிக்கைகளுக்காக பளை மற்றும் மன்னார் பொலிஸாரிடம் ஒப்படைக்கப்பட்டுள்ளனர் எனவும் கடற்படை மேலும் தெரிவித்துள்ளது.

முழு நடவடிக்கைகளும் சுகாதார பராமரிப்பு வழிகாட்டுதல்களை பின்பற்றி நடத்தப்பட்டதாக கடற்படை உறுதிசெய்துள்ளது.

## ஹெரோயினுடன் ஒருவர் பிலியந்தலையில் கைது!

பிலியந்தலை பொலிஸ் பிரிவுக்குட்பட்ட மடபுத பகுதியில் 3.25 கிலோ கிராம் ஹெரோயினுடன் சந்தேக நபர் ஒருவர் நேற்றிரவு கைதுசெய்யப்பட்டுள்ளார்.

கொழும்பில் ஒழுங்கமைக்கப்பட்ட குற்றவியல் பிரிவினர் நடத்திய விசேட சோதனையின்போதே இவர்கைதுசெய்யப்பட்டுள்ளார் எனப் பொலிஸ் உட்கப்பேச்சாளரும், பிரதிப் பொலிஸ் மா அதிபருமான அஜித் நோஹண தெரிவித்துள்ளார்.

இதன்போது சந்தேக நபர் பயன்படுத்திய மோட்டார் சைக்கிளும் பறிமுதல் செய்யப்பட்டுள்ளது.

இது தொடர்பான மேலதிக விசாரணைகளை கொழும்பு குற்றவியல் பிரிவினர் மேற்கொண்டு வருகின்றனர்.

## வவுனியா, சிறிநகர் கிராம மக்கள் சத்தியாக்கிரகப் போராட்டத்தில்!



வவுனியா பூந்தோட்டம் சிறிநகர் கிராமமக்கள் ஐந்து அம்சகோரிக்கைகளை முன்வைத்து கடந்த 9 ஆம் திகதி முதல் சத்தியாக்கிரக போராட்டம் ஒன்றை முன்னெடுத்திருக்கின்றனர்.

அவர்களது போராட்டம் எட்டாவது நாளாக தொடர்ந்து இடம்பெற்று வருகின்றது.

20 வருடங்களாகியும் தமது கிராமத்திற்கு காணி உரிமைப்பத்திரங்கள் வழங்கப்படவில்லை, உட்கட்டுமானவசதிகள் செய்து தரப்படவில்லை. மைதானம் இன்மை, வீட்டுத்திட்டம் வழங்காமை போன்ற கோரிக்கைகளை முன்வைத்தே இந்த சத்தியாக்கிரகப் போராட்டம் முன்னெடுக்கப்படுகின்றது.

பலவருடன்களும் ஆகியும் எமது கோரிக்கைகளுக்குத் தீர்வு கிடைக்கவில்லை. இது தொடர்பாக ஜனாதிபதி நாடாளுமன்ற உறுப்பினர்கள்,

ஆளுநர், அரச அதிகாரிகளுக்குத் தெரியப்படுத்தியும் எமது விடயத்தில் எவரும் கரிசனை கொள்ளவில்லை.

தற்போது போராட்டத்தை முன்னெடுத்து எட்டு நாட்கள் கடக்கின்ற நிலையில் வன்னிமாவட்டத்தை பிரதிநிதித்துவப்படுத்தும் மக்கள் பிரதிநிதிகள் கூட தங்களது பிரச்சினைகள் தொடர்பாகக் கேட்டறியவில்லை என விசனம் தெரிவித்துள்ளனர்.

இதுவரை நாடாளுமன்ற உறுப்பினர் வினோநோகராதலிங்கம் மற்றும் பிரதேச செயலாளர் நா.கமலதாசன் ஆகியோர் மாத்திரமே வருகை தந்து தமது பிரச்சினைகளை கேட்டறிந்துகொண்ட நிலையில் தேர்தல் காலங்களில் வருகைதரும் வேறு எந்த நாடாளுமன்ற உறுப்பினர்களும் தங்களை ஏறெடுத்தும் பார்க்கவில்லை என்று அவர்கள் குற்றம் சுமத்துகின்றனர்.

## சுகாதார வழிகாட்டலுடன் சாதாரண தரப் பரீட்சை

கொரோனா அச்சத்துக்கு மத்தியில் அடுத்த மாதம் நடத்தப்படவுள்ள 2020 கல்விப்பொதுத் தராதர சாதாரண தரப் பரீட்சைகளுக்கான பாதுகாப்பு சுகாதார வழிகாட்டல்களை சுகாதார அமைச்சு நேற்றைய தினம் வெளியிட்டுள்ளது.

இந்த வழிகாட்டல், மே 2020 இல் வெளியிடப்பட்ட 'தேர்ந்தெடுக்கப்பட்ட பொது நடவடிக்கைகளில் - வேலைத்தளங்களில் கொவிட் - 19 இனை தடுப்பதற்கும், கட்டுப்படுத்துவதற்குமான' வழிகாட்டல்கள் - தேர்வுகளை நடத்துதல் என்பதற்கு மேலதிகமானது.

இந்த வழிகாட்டல், கல்வி அமைச்சின் பரீட்சைத்திணைக்களத்தால் நடத்தப்படும் க.வொ.த. சாதாரண தரப் பரீட்சையை விசேட இலக்காகக் கொண்டது. மேலும் பொதுமக்களுக்கான கொவிட்டை தடுப்பதற்கான பொதுவான வழிகாட்டல்களையும் கொண்டு உடமைந்துள்ளது.

## சிறுநீரகம் தேவை

சிறுநீரக நோயினால் பாதிக்கப்பட்டிருக்கும் தமிழ்ப் பத்திரிகையாளர் ஒருவருக்கு (65 வயது) உறுப்புமாற்று சிகிச்சை செய்வதற்கு 'ஓ நெகட்டிவ்' அல்லது ஓ பொசிட்டிவ் (O - or O +) சிறுநீரகம் தேவைப்படுகிறது. வழங்குநர்கள் 25 வயதுக்கும் 55 வயதுக்கும் இடைப்பட்ட ஆணாகவோ பெண்ணாகவோ இருக்கலாம். மதுப்பழக்கம், புகைப்பழக்கம் இல்லாதவராகவும் நீரிழிவு போன்ற நோய்களினால் பாதிக்கப்படாதவராகவும் இருக்கவேண்டும். தகுந்த சன்மானம் வழங்கப்படும்.

011 2331906 அல்லது 077 577 4852 என்ற தொலைபேசி இலக்கங்களுடன் தொடர்பு கொள்ளலாம்.

# Ajaa

## Beauty Care

**S.Jeyanthini**

Bridal Makeup  
Facial (All Skin)  
Hair Cut  
Hair Coloring  
Nail Art

Beauty, Care,  
Cake icing and Academy

Point Pedro, Road, Trupalai

077 6039664  
075 9430574

## NORTH LEAD

### Technologies (Pvt) Ltd

Vision of Technologies

0772533390  
021-2216980

**HP Branded Casing**  
Intel Core 2 Duo,  
17" HP Monitor  
USB Keyboard+Mouse  
320GB HDD & 2gb Ram  
DVD Writer  
Windows 7 64bit  
Free Software Installation

SALE

Rs 21,500/-

**HP, DELL Branded Casing**  
Intel Core i3 Processor  
19" Dell Monitor  
USB Keyboard, Mouse  
500GB HDD & 4GB Ram  
DVD Writer  
Windows 10 64bit  
Free Software Installation

SALE

Rs 31,700/-

**Dell, Lenovo Branded Casing**  
Intel Core i5 Processor  
19" monitor  
USB Keyboard+Mouse  
500gb HDD & 4GB Ram  
DVD Writer  
Windows 10 64bit  
Free Software Installation

SALE

Rs 38,000/-

# 253, Stanley Road, Jaffna Town